

32002D0811

18.10.2002

IL-ĠURNAL UFFIĊJALI TAL-KOMUNITAJIET EWROPEJ

L 280/27

ID-DEĊIŻJONI TAL-KUMMISSJONI**tat-3 ta' Ottubru 2002**

li tistabilixxi noti ta' gwida li jissupplimentaw l-Anness VII tad-Direttiva 2001/18/KE tal-Parlament Ewropew u tal-Kunsill dwar ir-rilaxx intenzjonat fl-ambjent ta' organiżmi modifikat ġenetikamenti u li tħassar id-Direttiva tal-Kunsill 90/220/KEE

(2002/811/KE)

IL-KUNSILL TA' L-UNJONI EWROPEA,

Wara li kkunsidra t-Trattat li jstabilixxi l-Komunità Ewropea,

Wara li kunsidra d-Direttiva 2001/18/KE tal-Parlament Ewropew u tal-Kunsill ⁽¹⁾, u partikolarment l-ewwel paragrafu ta' l-Anness VII tagħha,

Wara li kunsidra l-proposta mill-Kummissjoni,

Billi:

- (1) Id-Direttiva 2001/18/KE tistipula li, qabel ma organiżmu modifikat ġenetikament (minn hawn il-quddiem riferut bhala GMO) bhala jew fi prodotti jkun imqiegħed fis-suq, notifika għandha tkun ippreżentata lill-awtorità kompetenti ta' l-Istat Membru ta' fejn dan il-GMO ikun sejer jitmiegmħed fis-suq għall-ewwel darba.
- (2) Skond id-Direttiva 2001/18/KE, in-notifikatur għandu jassigura li l-monitoraġġ u r-rappurtaġġ dwar ir-rilaxx intenzjonat ta' GMO ikun imwettaq skond il-kondizzjonijiet speċifikati fl-awtorizzazzjoni għat-tqegħid fis-suq ta' GMO permezz ta' l-Artikolu 13(2), l-Artikolu 19(3) u l-Artikolu 20 ta' dik id-Direttiva. Għalhekk, din in-notifika għandha jkollha pjan għall-monitoraġġ, inkluża proposta għal perijodu ta' żmien dwar pjan ta' monitoraġġ, bi qbil ma' l-Anness VII tad-Direttiva 2001/18/KE.
- (3) L-Anness VII tad-Direttiva 2001/18/KE għandu jkun issupplementat b'noti li jipprovdu gwida dettaljata dwar

l-oġġettivi, il-prinċipji ġenerali u d-disinn tal-pjan ta' monitoraġġ riferit f'dak l-Anness.

- (4) Il-kumitat stabbilit permezz ta' l-Artikolu 30(2) tad-Direttiva 2001/18/KE kien ġie konsultat nhar it-12 ta' Ġunju 2002 u għadu ma tax opinjoni dwar il-proposta tal-Kummissjoni għal Deċiżjoni,

ADOTTA DIN ID-DEĊIŻJONI:

Artikolu 1

In-noti ta' gwida stabbiliti fl-Anness ta' din id-Deċiżjoni għandhom ikunu wżati bhala suppliment għal l-Anness VII tad-Direttiva 2001/18/KE.

Artikolu 2

Din id-Deċiżjoni hija indirizzata lill-Istati Membri.

Magħmulha l-Lussemburgu, fit-3 ta' Ottubru 2002.

*Għall-Kunsill**Il-President*

F. HANSEN

⁽¹⁾ ĠU L 106, tas-17.4.2001, p. 1.

ANNEX

INTRODUZZJONI

Id-Direttiva 2001/18/KE tintroduci obbligu biex in-notifikaturi jimplementaw pjani ta' monitoraġġ sabiex jintraċċaw u jidentifikaw xi effetti diretti jew indiretti, immedjati, imdewma jew mhux previsti, fuq is-sahha umana jew fuq l-ambjent ta' GMO bħala tali jew fil-prodotti wara li jkunu ġew imqiegħda fis-suq.

In-notifikaturi huma mehtieġa, permezz ta' l-Artikolu 13(2)(e) ta' dik id-Direttiva, li tipprezentaw bħala parti min-notifika għat-tqegħid fis-suq ta' GMO, pjan ta' monitoraġġ bi qbil ma' l-Anness VII ta' dik id-Direttiva. Dan għandu jinkludi proposta tal-perjodu ta' żmien tal-pjan ta' monitoraġġ, li jista jkun differenti mill-perjodu propost għal dak il-kunsens. L-Anness VII jiddeskrivi f'termini ġenerali l-oġġettiv li għandu jkun milhuq u l-prinċipji ġenerali li għandhom ikunu segwiti għall-iddissinjar tal-pjan tal-monitoraġġ riferut fl-Artikolu 13(2), fl-Artikolu 19(3) u l-Artikolu 20.

Din in-nota ta' gwida tissupplementa l-informazzjoni provduta fl-Anness VII, u fil-kuntest tat-Direttiva:

- tespandi dwar l-oġġettivi għal monitoraġġ,
- tespandi dwar il-prinċipji ġenerali għal monitoraġġ,
- tipprovdi abbozz għal qafas ġenerali għall-iżvilupp ta' pjani xierqa għal monitoraġġ wara s-suq.

Bħala segwiment tat-tqegħid fis-suq ta' GMO, in-notifikatur, permezz ta' l-Artikolu 20(1) tad-Direttiva, għandu l-obbligu legali biex jassigura li l-monitoraġġ u r-rappurtaġġ ikun imwettaq skond il-kondizzjonijiet speċifikati fil-kunsens. L-Artikolu 19(3)(f) jiddetta li kunsens bil-miktub għandu, fil-każi kollha, espliċitament jispeċifika l-htigiet tal-monitoraġġ bi qbil ma' l-Anness VII, inklużi l-obligazzjonijiet li jsir rapport lill-Kummissjoni u lill-awtoritajiet kompetenti. B'zieda, biex tkun assicurata trasparenza bi qbil ma' l-Artikolu 20(4), ir-riżultati tal-monitoraġġ għandhom ukoll ikunu disponibbli għall-pubbliku.

Il-pjani tal-monitoraġġ għal GMO biex jitqiegħed fis-suq għandhom kjarament jehtieġu li jkunu żviluppanti fuq il-bażi ta' każ-b'każ billi jittiehed akkont ta' l-istima tar-riskju ambjentali, il-karatteristiċi modifikati speċifiċi għall-GMO f'dak il-każ, l-użu intiz tagħhom u l-ambjent riċevitur. Din in-nota ta' gwida tagħmel referenza wkoll dwar qafas ġenerali imma ma tippruvax li tipprovdi dettalji għall-iżvilupp tal-pjani ta' monitoraġġ li jkopru il-GMO kollha.

Jista jkun mehtieġ li dan il-qafas ikun imsahħa bi pjani ta' monitoraġġ aktar speċifiċi, gwida supplementarja, jew listi ta' verifika fir-rigward ta' traċċi, uċuħ jew gruppi partikolari ta' GMO.

Il-monitoraġġ jista jkun definit, f'aspett ġenerali bħala l-kejl sistematiku tal-varjabbli u l-proċessi ma tul iż-żmien u jassumi li jkun hemm raġunijiet speċifiċi għall-ġbir ta' dik l-informazzjoni, per eżempju, biex jassigura li ċerti livelli jew kondizzjonijiet ikunu milhuqa jew biex jeżamina kambjamenti potenzjali fir-rigward ta' ċerti linji bażiċi. Kontra dan l-isfond, huwa essenzjali li jkun identifikat it-tip ta' l-effetti jew tal-varjabbli għall-monitoraġġ u b'importanza, l-ghodda u s-sistemi biex isehh il-kejl tagħhom u l-perjodu ta' żmien xieraq għall-monitoraġġ. Ir-riżultati tal-monitoraġġ jistgħu, madankollu, jkunu importanti għall-iżvilupp ta' aktar riċerka.

Monitoraġġ effettiv u sorveljanza ġenerali jehtieġu li metodologija xierqa tkun ġiet żviluppata u tkun disponibbli qabel ma jibdew il-programmi tal-monitoraġġ. Il-monitoraġġ m'għandux ikun meqjus bħala riċerka *per se* imma bħala mezz għall-evalwazzjoni jew bħala verifika tar-riżultati u l-pretenzjonijiet li joriġinaw minn riċerka precedenti u l-evalwazzjoni tar-riskju potenzjali u tar-riċerka.

A. OĠĠETTIVI

Qabel ma GMO jew bħala ġemgħa ta' GMO bħala tali jew fi prodotti jkun imqiegħed fis-suq, notifika għandha tkun ipprezentata lill-awtorità kompetenti ta' l-Istat Membru ta' fejn dan il-GMO ikun sejjer jitqiegħed fis-suq għall-ewwel darba. Din in-notifika għandha, bi qbil ma' l-Artikolu 13(2), jkun fiha *dossier* tekniku ta' l-informazzjoni li tinkludi l-istudju shih tar-riskju ambjentali.

Il-ghanijiet ta' l-istima tar-riskju ambjentali, fuq il-bażi ta' każ b'każ, biex ikunu identifikati u evalutati l-effetti hżiena potenzjali tal-GMO, jew direttament u indirettament, immedjat jew imdewwem, fuq is-sahha umana u fuq l-ambjent, li joriġinaw mit-tqegħid tiegħu fis-suq. Dan l-istudju jista wkoll ikun jehtieġ li jittiehed akkont ta' l-effetti potenzjali f'termini fit-tul assoċjati ma l-interazzjoni ma organiżmi oħrajn u ma l-ambjent. L-evalwazzjoni ta' l-effetti hżiena potenzjali bħal dawn għandha tkun bażata fuq metodologija komuni bażata fuq evidenza independentament verifikabbli u xjentifika.

GMO individwali pjuttost li jiddifferixxu konsiderevolment f'termini tal-karatteristiċi inerenti tal-ispeċi modifikati kif ukoll tal-modifika speċifika u tal-karatteristiċi li jirriżultaw. Dawn il-karatteristiċi ikunu primarji biex jiddeterminaw in-natura ta' l-effetti potenzjali li joriġinaw mit-tqegħid fis-suq tal-GMO.

Huwa wkoll mehtieg li jkun ikkonfermat li studju ta' qabel is-suq ghal GMO jkun eżatt, b'segwiment tat-tqeghid tiegħu fis-suq. Aktar minn hekk, il-possibbiltà li jseħħ dawn l-effetti hżiena potenzjali li ma kienux previsti fl-evalwazzjoni ma jistgħux ikunu njarati. Monitoraġġ ta' wara s-suq, kif mehtieg permezz ta' l-Artikolu 20 tad-Direttiva, huwa previst għal dan l-iskop.

Kontra dan l-isfond, huwa previst li l-oġġettivi tal-monitoraġġ ta' wara s-suq, kif dettaljat taħt Anness VII, għandhom ikunu:

- li jikkonfermaw li xi supposizzjonijiet rigward is-seħħ u l-impatt ta' l-effetti hżiena potenzjali tal-GMO jew ta' l-użu tiegħu fl-istima tar-riskju ambjentali jkunu korretti, u
- jidentifikaw is-seħħ ta' l-effetti hżiena tal-GMO jew ta' l-użu tiegħu fuq is-saħħa umana jew fuq l-ambjent li ma kienux antiċipati fl-istima tar-riskju ambjentali.

B. PRINCIPII ĠENERALI

Il-monitoraġġ kif dettaljat fl-Artikoli 13, 19 u 20 tad-Direttiva 2001/18/KE u fil-kuntest ta' din in-nota ta' gwida jirreferi għal monitoraġġ ta' wara s-suq, li jseħħ wara li l-kunsens għat-tqeghid ta' GMO fis-suq ikunu ġie mogħti.

L-Artikolu 13(2)(e) tad-Direttiva jehtieg li n-notifikaturi jippreżentaw, bhala parti minn notifiċi tagħhom, pjan dwar il-monitoraġġ bi qbil ma' l-Anness VII.

Il-kunsens għandu, permezz ta' l-Artikolu 19(3)(f), jispeċifika l-perjodu ta' żmien għall-pjan tal-monitoraġġ u, meta xieraq, xi obligazzjonijiet fuq il-persuni li jbiegħu il-prodott u fuq daww li jagħmlu użu minnu, *inter alia*, fil-każ ta' kultivazzjoni, rigward il-livell ta' l-informazzjoni meqjusa bhala xierqa għal-lokalità tagħhom.

Fuq il-bażi tar-rapporti preżentati min-notifikaturi, bi qbil mal-kunsens u l-qafas ta' żmien għal pjan ta' monitoraġġ speċifika, l-awtorità kompetenti li tirċievi n-notifiċa oriġinali għandha tinforma lill-Kummissjoni u lill-Awtoritajiet Kompetenti dwar ir-riżultati u tista, kif dettaljat fl-Artikolu 20(1), u, meta mehtieg, b'konsultazzjoni ma l-Istati Membri l-oħrajn, tadotta pjan ta' monitoraġġ wara l-ewwel perjodu ta' monitoraġġ.

L-ippjanar huwa essenzjali fir-rigward tat-tipi kollha tal-monitoraġġ u meta jkunu qegħdin jiġu żviluppati l-pjani tal-monitoraġġ, kemm il-monitoraġġ tal-każ speċifiku u s-sorveljanza ġenerali għandhom ikunu meqjusa. B'żieda ma dan, il-monitoraġġ ta' l-effetti f'termini twal ta' hsara potenzjali kumulattiva għandu jkun meqjus bhala obligatorju min-naha tal-pjan tal-monitoraġġ.

Monitoraġġ speċifiku ma każ għandu, meta inkluz fil-pjan tal-monitoraġġ, jiffoka fuq l-effetti potenzjali li joriġinaw mit-tqeghid fis-suq ta' l-GMO li jkun ġie aċċennat bhala riżultat tal-konkluzjonijiet u l-ipoteżi ta' l-istima tar-riskju ambjentali. B'dana kollu, waqt li huwa possibbli li jkun previst li ċerti effetti jistgħu isehħu, fuq il-bażi ta' l-istima tar-riskju u l-informazzjoni xjentifika disponibbli, huwa meqjus bhala aktar diffiċli għall-pjan ta' l-effetti potenzjali jew tal-varjabbli li ma jistgħux ikunu mistennija jew previsti. Jista, madankollu, li jkun possibbli li permezz ta' l-ippjanar xieraq tal-pjani tal-monitoraġġ u ta' sorveljanza, li jittejjbu l-possibilitajiet għal sejbien kmieni ta' l-effetti bħal daww. Id-disinn tal-pjan ta' monitoraġġ għandu, għalhekk, jinkorpora sorveljanza ġenerali dwar l-effetti hżiena mhux antiċipati jew mhux mistennija.

L-effettività tal-monitoraġġ u tas-sorveljanza ġenerali speċifiċi għal każ għandhom ikunu meqjusa f'dan il-kuntest. Aktar minn hekk, il-pjan tal-monitoraġġ għandu jkun skond it-tagħrif speċifiku u l-passi xjentifiċi.

L-Istati Membri għandhom huma nfushom ukoll jgħinu fil-monitoraġġ permezz ta' dover ġenerali skond l-Artikolu 4(5), li jkun jehtieg li l-awtorità kompetenti torganizza spezzjonijiet u miżuri oħra ta' kontroll skond kif xieraq, biex jassiguraw il-konformità mad-Direttiva. Fil-fatt, l-Istati Membri huma intitolati, bi qbil mat-Trattat, li jieħdu aktar miżuri għall-monitoraġġ u l-ispezzjonijiet, per eżempju mill-awtoritajiet nazzjonali, ta' l-GMO bhala tali jew tal-prodotti mqiegħda fis-suq. B'danakollu, għandu jkun rikonossut li azzjoni bħal dik ma tintużax bhala sostitut għall-pjan tal-monitoraġġ li għalhekk in-notifikaturi huma responsabbli (għalkemm, bil-kunsens tal-partijiet rilevanti, tista tiffirma parti minnu).

L-interpretazzjoni ta' l-informazzjoni miġbura permezz tal-monitoraġġ għandha tiegħu akkont tal-kondizzjonijiet u l-attivitajiet ambjentali eżistenti sabiex tkun iddeterminata linja bażika xierqa. Sorveljanza ġenerali u programmi ta' monitoraġġ ambjentali fuq l-aspett ġenerali jistgħu bl-istess mod jgħinu f'dan il-kuntest. Meta tibdiliet m'humiex mistennija fl-ambjent ikunu osservati, aktar studju tar-riskju jista jkun mehtieg li jkun ikkunsidrat biex jistabbilixxi jekk dawn ikunux seħħu bhala konsegwenza tat-tqeghid fis-suq tal-GMO jew bhala riżultat ta' fatturi oħrajn. Kontra dan l-isfond, miżuri mehtieġa biex jipproteġu s-saħħa umana u l-ambjent għandhom ukoll ikunu meqjusa.

Ċ. DISINN TAL-PJAN TAL-MONITORAĠĠ

Id-disinnji tal-pjani tal-monitoraġġ għandhom ikunu mibnija fuq qafas ta' hidma li jinkludi tlett sezzjonijiet ewlenija, jiġifieri:

1. Strateġija tal-monitoraġġ;
2. Metodoloġija tal-monitoraġġ;
3. L-analiżi, ir-rapportaġġ, ir-reviżjoni.

1. **Strategija tal-monitoraġġ**

L-istrategija tal-monitoraġġ bhala importanza tehtieg l-identifikazzjoni ta' l-effetti potenzjali li jistghu joriġinaw mit-tqeghid fis-suq ta' l-GMO, sa ċertu grad li dawn ikunu jehtiegu l-monitoraġġ u l-approċċ xieraq u l-iskala taż-żmien li matulha jsir il-monitoraġġ.

Fl-ewwel istanza, il-possibbiltà ta' potenzjal ta' l-effetti hżiena diretti, indiretti, immedjati jew imdewwma li joriġinaw mill-GMO għandhom ikunu meqjusa skond l-użu ntiz tagħhom u l-ambjent riċevitur.

Effetti diretti jirreferu għall-effetti primarji fuq is-sahha umana jew fuq l-ambjent li huma bhala riżultat tal-GMO innifsu u li ma jsehhux permezz ta' katina każwali ta' l-avvenimenti. Per eżempju, meta jkunu meqjusa uċuħ modifikati għal reżistenza kontra insett speċifiku, effetti diretti jistghu jinkludu l-mewt u l-kambjamenti tal-popolazzjoni kemm ta' l-insetti fil-mira u wkoll dawk l-insetti li ma jkunux fil-mira li jsehhu bhala riżultat tat-tossin prodott mill-GMO.

Effetti indiretti jirreferu għall-effetti fuq is-sahha umana u fuq l-ambjent li jsehhu permezz ta' katina każwali ta' l-avvenimenti. Per eżempju, fil-każ ta' hawn fuq l-effetti indiretti jistghu jinholqu meta tnaqqis fil-popolazzjoni ta' l-insetti fil-mira jkollha impatt fuq il-popolazzjonijiet ta' l-organizmi l-oħrajn li normalment jgħixu fuq dawk l-insetti.

Effetti indiretti jistghu jinvolvu interazzjonijiet bejn numru ta' organizmi u l-ambjent li jagħmluha aktar diffiċli li jkunu mbassra xi effetti potenzjali. Osservazzjonijiet ta' l-effetti indiretti aktarx ukoll li jkunu mdewwma. Dawn il-fatturi għandhom, b'dana kollu, jkunu meqjusa bhala parti mill-istrategija.

Effetti immedjati jirreferu għall-effetti fuq is-sahha umana jew fuq l-ambjent li jkunu osservati matul perjodu tar-rilaxx tal-GMO. Effetti immedjati jistghu jkunu diretti jew indiretti.

Effetti mdewwma jirreferu għall-effetti fuq is-sahha umana u fuq l-ambjent li forsi ma jkunux oservati matul il-perjodu tar-rilaxx tal-GMO, imma li jsiru apparenti bhala effett dirett jew indirett fi stadju aktar tard jew wara li jispicċa r-rilaxx. Il-bini ta' reżistenza mill-insetti għal Bt-tossin permezz tal-esposizzjoni kontinwa huwa eżempju ta' l-effett imdewwem.

Effetti immedjati u mdewwma jistghu huma nfushom ikunu jew diretti jew inkella inderetti imma jimplikaw skala ta' żmien għal kambjament. Effetti diretti huma aktarx aktar li jidhru f'terminu immedjat jew qasir fl-ivell li jista' jkun misjub. Effetti indiretti jistghu jiehdu perjodu itwal ta' żmien imma xorta wahda jehtieg li jkunu meqjusa.

Huwa ferm diffiċli jekk mhux impossibbli li tkun imbassra d-dehra ta' l-effetti potenzjali mhux mistennija jew mhux anticipati imma li kienu aċċennati fl-istima tar-riskju. Sorveljanza ġenerali għall-effetti potenzjali mhux imbassra jew mhux anticipati għandha, għalhekk, tkun meqjusa bhala parti mill-istrategija tal-monitoraġġ.

1.1. Studju tar-riskju

L-istrategija tal-monitoraġġ għandha tidentifika kif l-evalwazzjonijiet akkwistati mill-istima tar-riskju għandhom ikunu konfermati skond l-użu ta' dak il-GMO u l-ambjent riċevitur. Dan għandu jiehu akkont tal-konkluzjonijiet u l-ipotezi mill-istudju fuq ir-riskju, bażat fuq evalwazzjoni xjentifika u r-rakkommandazzjonijiet tal-kumitati ta' l-esperti. B'żieda, sugġetti li joriġinaw mill-istima tar-riskju li huma sugġetti għal grad ta' incertezza, per eżempju, l-effetti possibbli li jistghu jidhru biss meta r-rilaxxi jkunu fuq skala kbira, jistghu jkunu mehtiega wkoll bhala parti mill-istrategija tal-monitoraġġ. Referenza għan-noti ta' gwida li jissupplementaw l-Anness II, dwar il-principji ta' l-istima tar-riskju ambjentali, tad-Direttiva 2001/18/KE għandha tkun ta' għajjnuna f'dan ir-rigward.

1.2. Informazzjoni bhala sfond

L-informazzjoni ta' sfond li tappartjeni għall-GMO f'dan il-każ, inklużi l-fatti magħrufa u l-informazzjoni mir-rilaxxi sperimentali, pubblikazzjonijiet xjentifiċi u l-evidenza rilevanti komparabbli minn rilaxxi oħrajn, jistghu kollha jkunu wżati fl-ippjanar u fid-disinn tal-pjan tal-monitoraġġ. Partikolarment, l-informazzjoni akkwistata permezz tar-riċerka disponibbli dwar ir-riskju u l-monitoraġġ tar-rilaxxi sperimenti għandhom ikunu importanti għall-għajjnuna f'dan il-kuntest.

1.3. L-approċċ

L-approċċ ta' l-istrategija tal-monitoraġġ għandu jkun spjegat. F'hafna każi, l-iffukar aktarx li jkun imqiegħed fuq l-importanzi primarji (il-htiega li tkun taf) u l-istabbiliment ta' proċess ċikliku ta' monitoraġġ sabiex ikun jista' jtejjeb kontinwament il-kwalità tal-programm.

L-approċċ għandu jipprovdi l-meżzi għal potenzjal tas-sejbien ta' l-effetti hżiena fi stadju kmieni tal-manifestazzjoni. Sejbien kmieni ta' xi effetti hżiena attribbwati lejn l-GMO għandhom jippermettu għal studju mill-ġdid aktar mghaġġel u għal miżuri ta' l-implementazzjoni li jnaqqsu kwalunkwe konsegwenzi fuq l-ambjent.

Id-disinn tal-pjani tal-monitoraġġ dwar l-GMO għandu jkun mibni bl-użu ta' approċċ ta' pass b'pass billi jittiehed akkont ta' l-informazzjoni eżistenti u l-metodoloġija tal-monitoraġġ. L-approċċ ta' pass b'pass għandu f'hafna każi jehtieg ukoll li jiehu akkont ta' l-iskala tar-rilaxx. L-ewwel pass jista jkun bażat fuq evidenza minn provi sperimentali b'passi sussegwenti bażati fuq provi fuq il-post fi skala kbira u fl-aħhar mill-aħhar dwar l-istħarriġ fuq pjani jiet kummerċjali. L-esperjenza u l-informazzjoni akkwistati permezz tal-monitoraġġ ta' rilaxxi sperimentali ta' l-GMO huma, għalhekk, pjuttost utili fid-disinn tar-reġim tal-monitoraġġ ta' wara s-suq kif mehtieg għat-tqeghid fis-suq ta' l-GMO.

Programmi eżistenti ta' l-osservazzjoni jistgħu wkoll ikunu adotati għall-htigiet ta' monitoraġġ tal-GMO bħala mezz biex jassiguraw il-komparabbiltà u l-limiti tan-nefqa ta' riżorsi fl-iżvilupp ta' l-approċċ. Dan ikun jinkludi programmi ta' l-osservazzjonijiet eżistenti dwar l-ambjent fil-qasam ta' l-agrikoltura, stħarriġ dwar l-ikel, il-konservazzjoni tan-natura, programmi ta' monitoraġġ ekoloġiku fuq terminu fit-tul, osservazzjonijiet tal-hamrija u stħarriġ veterinarju. L-inkluzjoni ta' programmi bħal dawn bħala parti mill-pjan tal-monitoraġġ għandhom l-ewwel jehtiegu li n-notifikaturi jakkwistaw ftehim xieraq mal-persuni jew l-organizzazzjonijiet, inklużi l-awtoritajiet nazzjonali, li jwettqu xogħol bħal dan.

Din is-sezzjoni tiffoka fuq il-monitoraġġ ta' każi speċifiku u sorveljanza ġenerali bi qbil ma żewġ oġġettivi ġenerali permezz ta' l-Anness VII għalkemm konsiderazzjonijiet ta' tipi oħrajn ta' sistemi ta' monitoraġġ ma humiex prekluzi.

1.3.1. Monitoraġġ speċifiku għal każ

Monitoraġġ speċifiku għal każ iservi biex jikkonferma li ipotezi xjentifikament sodi, fl-istima tar-riskju ta' l-ambjent, rigward l-effetti hżiena potenzjali li jorġinaw mill-GMO u l-użu tiegħu huma korretti.

L-approċċ għandu:

- jiffoka fuq l-effetti potenzjali kollha dwar is-saħha umana u l-ambjent identifikabbli bl-istima tar-riskju, billi jittiehed akkont, i.e. ta' lokalitajiet differenti, tipi ta' hamrija, kondizzjonijiet klimatiċi, u
- jiddifferenxxi perjodu speċifiku ta' żmien li fih jakwista r-riżultati.

L-ewwel pass fl-iżvilupp ta' pjan ta' monitoraġġ għal monitoraġġ speċifiku ta' każ huwa li jiddetermina l-oġġettività speċifika ta' każ fl-istrategija tal-monitoraġġ. Dan jinkludi id-determinazzjoni liema ipotezi rigward is-seħh u l-impatt ta' l-effetti hżiena potenzjali tal-GMO jew ta' l-użu tiegħu kienu magħmula fl-istima tar-riskju ambjentali u għandhom ikunu konfermati mill-monitoraġġ speċifiku tal-każ. Meta l-konkluzjonijiet ta' l-istima tar-riskju jidentifikaw in-nuqqas ta' riskju jew riskju neglīgibbli, b'danakollu, allura il-monitoraġġ speċifikat b'każ jista ma jkunx mehtieg.

L-effetti hżiena potenzjali li huma identifikati fl-istima tar-riskju ambjentali għandhom ikunu inklużi biss fil-pjan tal-monitoraġġ fuq il-bażi li dak il-monitoraġġ seta jikkontribwixxi fil-konferma jew fiċ-ċaħda ta' l-ipotezi marbuta ma' daww l-effetti.

Jekk l-użu intiż ta' l-GMO jinkludi l-koltivazzjoni, allura konsiderazzjonijiet jistgħu jkunu mogħtija għal monitoraġġ ta' riskji potenzjali li jorġinaw mit-trasferiment tat-trab dakkari, id-dissiminnazzjoni u l-persistenza ta' daww l-GMO. Il-grad li fih dawn il-fenomeni pjuttost li jseħħu għandha wkoll tkun tiddependi mill-iskala ta' dan l-użu u ta' l-ambjent riċevitur, inkluża l-prossimità lejn u l-iskala tal-produzzjoni ta' speċi ta' uċuħ konvenzjonali sesswalment kompatibbli u ma' relattivi ferjali.

Mill-banda l-oħra, l-potenzjal ta' riskji ambjentali li jorġinaw minn GMO approvati biss għall-importazzjoni u l-proċessar aktarx li ta' spiss ikun meqjus bħala ferm limitat meta jkun meqjus li dawn ma jkunux intenzjonalment introdotti fl-ambjent u li pjuttost li ma jinxterdux.

Effetti potenzjali fuq is-saħha umana u fuq l-ambjent li jorġinaw mir-rilaxx jew mit-tqeghid fis-suq ta' l-GMO għandhom l-ewwelnett jiddependu min-natura inerenti tal-GMO u l-modifika ġenetika speċifika tagħha. Per eżempju, l-effett potenzjali li jorġinaw mit-trasferiment tat-trab dakkari minn uċuħ modifikati ġenetikament lejn uċuħ li ma humiex modifikati ġenetikament jew pjani relatati ta' tip ferjali għandu, fl-ewwel istanza, li jkun primarjament dipendenti fuq jekk il-wiċċ modifikat ġenetikament ikunux trans-pollinat jew li jippollina lilu nnifsu. Il-preżenza ta' relattivi ferjali tista wkoll tkun meqjusa f'dan il-kuntest.

B'danakollu, xi effetti sussegwenti, bħal per eżempju, il-potenzjal ta' l-iżvilupp ta' reżistenza kontra l-insetti għall-Bt-tossin tkun biss marbuta ma l-GMO modifikat biex ikun espress dan it-tossin speċifiku. Dan ma jkunx il-każ għall-GMO modifikat biss għal tolleranza ta' l-erbicida, minhabba li dawn l-GMO ma jkunx fihom il-ġene ta' Bt-tossin.

L-istess, ikun biss relevanti li jsir il-monitoraġġ fuq it-trasferiment potenzjali tal-ġeni tar-reżistenza antibijotika u l-konsegwenzi possibbli fir-rigward ta' l-GMO li jinkludu ġeni ta' marka antibijotika bħala parti mill-modifika.

Wara l-identifikazzjoni ta' l-oġġettivi fuq il-bażi ta' l-effetti potenzjalment hżiena, il-pass li jmiss għandu jkun li jkunu identifikati l-parametri li jehtieg li jkunu mkejla sabiex ikunu milhuqa dawn l-oġġettivi. Il-parametri, kif ukoll il-metodi użati għal kejl u l-evalwazzjoni tagħhom, għandhom ikunu validi u tajbin għall-iskop.

1.3.2. Sorveljanza ġenerali

Is-sorveljanza ġenerali hija primarjament bażata fuq l-osservazzjoni ta' rutina (l-approċċ ta' "hares-ara") u għandha tkun użata biex tkun identifikata s-sehh ta' l-effetti *hżiena mhux previsti ta' l-GMO jew ta' l-użu tiegħu fis-saħħa umana u fl-ambjent li ma kienux imbassa fl-istima tar-riskju. Din x' aktarx li tinvolvi l-osservazzjoni ta' karatteristiċi fenotipici imma analiżi aktar dettaljati m' humiex prekluzi.*

B'kuntrast mal-monitoraġġ speċifiku-għall-każ, is-sorveljanza ġenerali għandha:

- Tfititex li tidentifika u tirreġistra kwalunkwe effetti *hżiena* indiretti, mdewma u/jew kumulattivi li ma kienux mistennija fl-istima tar-riskju,
- Ikunu mwettqa matul perjodu itwal ta' żmien u possibbilment fuq żona aktar wiesgħa.

It-tip ta' sorveljanza ġenerali, inklużi l-lokalitajiet, iż-żoni u l-parametri li għandhom ikunu mkejja, pjuttost jiddependu mit-tip ta' l-effett hażin li ma jkunx mistenni li jkun qiegħed jiġi studjat. Per eżempju, xi effetti *hżiena* mhux antiċipati fuq l-ekosistema kultivata, tibdil bħal dan fil-bio-diversità, l-impatti kumulattivi ambjentali minn rilaxxi multipli u l-interazzjonijiet jistgħu jehtiegu approċċ differenti għal sorveljanza ġenerali ta' l-effetti l-oħrajn li joriġinaw mit-trasferiment tal-ġeni.

Is-sorveljanza ġenerali tista, meta tkun kompatibbli, tagħmel użu mir-rutina stabbilita tal-prattika ta' sorveljanza bħalma hu l-monitoraġġ ta' l-uċuħ agrikoli, protezzjoni tal-pjani, prodotti veterenarji u mediċinali kif ukoll il-monitoraġġ ekoloġiku, l-osservazzjoni ambjentali u n-natura tal-programmi tal-konservazzjoni. Il-pjan tal-monitoraġġ jista wkoll jipprovi dettalji ta' kif l-informazzjoni rilevanti miġbura permezz ta' prattiċi ta' sorveljanza ta' rutina stabbilita mwettqa minn partijiet terzi tkun miġbura lura, jew issir disponibbli, bil-kunsent tad-detentur.

Jekk Prattika stabbilita ta' sorveljanza ta' rutina tkun użata fis-sorveljanza ġenerali, din il-prattika għandha tkun deskritta kif ukoll il-kambjamenti fil-prattika mehtieġa għat-tweqqif tas-sorveljanza ġenerali rilevanti.

1.4. Linji bażiċi

Id-determinazzjoni ta' l-istatus tal-linja bażika ta' l-ambjenti riċevitur hija pre-rekwiżita għall-identifikazzjoni u l-evalwazzjoni tal-kambjamenti osservati permezz tal-monitoraġġ. Fi ftit kliem, il-linja bażika sservi bħala punt ta' referenza kontra xi effetti *hżiena* li joriġinaw mit-tqegħid fis-suq ta' l-GMO biex ikunu mqabbli. Din il-linja bażika għandha, għalhekk, tkun iddeterminata qabel ma jsir attentat biex jinstabu u jkun hemm il-monitoraġġ ta' l-effetti bħal dawn. Monitoraġġ paralleli ta' "żoni ta' GMO" u l-komparabbli "żoni ta' referenza mhux-GMO" jistgħu jipprovdur alternattiva u jistgħu jkun importanti meta l-ambjenti jkun ferm dinamici.

Informazzjoni affidabbli rigward l-istatus ta' l-ambjent riċevitur, fuq il-bażi ta' sistemi adegwati ta' osservazzjoni ambjentali, tista, għalhekk, tkun mehtieġa qabel l-implimentazzjoni ta' programmi ta' monitoraġġ u ta' l-azzjonijiet ta' strateġija ambjentali. Programmi ta' l-osservazzjoni ambjentali huma disinjati biex jiehdu akkont tar-relazzjonijiet approvati u plawsiibli ta' l-ekosistema u jistgħu jgħinu fid-determinazzjoni ta':

- l-istatus ta' l-ambjent u tat-tibdiliet fih.
- kawżi ta' dawk it-tibdiliet, u
- żvilupp mistenni fl-ambjent.

Eżempji ta' l-indikaturi ta' l-istatus u ta' l-ambjent riċevitur jistgħu jinkludu annimali, pjanti u mikro-organismi minn diversi gruppi ta' organismi u ekosistemi. Indikaturi rilevanti jistgħu jkun meqjusa fuq il-bażi tal-karatteristiċi tal-GMO f'dak il-każ u l-parametri li jehtiegu l-monitoraġġ. Kompattibiltà sesswali ma organizza oħrajn bil-GMO tista wkoll tkun rilevanti f'dan il-kuntest. Għall-ispeċi indikaturi partikolari, numru possibli ta' parametri tal-kejl jew ta' l-adattabilità tal-varjabbli jkun jeżistu, inklużi dawk in-numri, rata tat-tkabbir, il-bio-massa, l-isforz riproduttiv, ir-rata ta' żieda/tnaqqis fil-popolazzjoni u diversità ġenetika.

Jista' wkoll ikun xieraq li jkun meqjusa l-linji bażiċi tal-kambjamenti fil-prattiċi amministrattivi li jirriżultaw mill-użu ta' l-GMO. Dan ikun jista jinkludi tibdil fl-użanza ta' perstiċidi fir-rigward tal-kultivazzjoni ta' speċi ta' uċuħ modifikati għal tolleranza lejn il-erbċidi u r-reżistenza kontra l-insetti. Jista' wkoll ikun xieraq meta ssir il-kunsiderazzjoni tal-pjan tal-monitoraġġ għal uċuħ modifikati ġenetikament tolleranti għall-erbċidi, biex ikun ikkunsidrat l-użu tal-erbċida għal uċuħ konvenzjonali bħala parti minn linja bażika xierqa.

1.5. Perjodu ta' żmien

Il-monitoraġġ għandu jkun imwettaq matul perijodu ta' żmien ta' tul suffiċjenti biex jiskopri mhux biss l-effetti potenzjali immedjati, fejn xieraq, imma wkoll l-effetti mdewma li jkun gew identifikati fl-istima tar-riskju ambjentali. Konsiderazzjoni għandha wkoll tkun mogħtija għar-relazzjoni bejn il-livell kif ikkalkolat tar-riskju u d-dewmien tat-tul tar-rilaxx. Perjodu prolungat tar-rilaxx jista' jżid ir-riskju ta' l-effetti kumulattivi. In-nuqqas ta' dehra ta' l-effetti immedjati matul perjodu mtawwal, min-naha l-wahda, jista' jippermetti l-monitoraġġ li jiffoka fuq l-effetti mdewma u indiretti. Għandu wkoll ikun meqjus jekk ikunx mehtieġ li jkun estiż il-pjan tal-monitoraġġ bejn il-perjodu tal-kunsens. Dan jista jkun il-każ, per-eżempju, meta l-persistenza ta' l-GMO fl-ambjent ikollha l-potenzjal li tkun sinifikanti.

Il-perjodu ta' żmien kif propost tal-pjan tal-monitoraġġ għandu jkun indikat, inkluż l-abbozz tal-frekwenza probabbli taż-żjajjar/spezzjonijiet u ta' xi intervalli għal reviżjoni tal-pjan tal-monitoraġġ. Dan għandu jieh u akkont tal-probabbiltà tad-dehra ta' xi effetti potenzjali kif aċċennati fl-istima tar-riskju. Per eżempju, konsiderazzjoni għandha tkun mogħtija għal xi effetti hażin li jirriżulta mid-disseminazzjoni, ir-riproduzzjoni u l-persistenza/sopravivenza ta' l-GMO fl-ambjent b'segwiment tat-tqegħid tiegħu fis-suq. Dan jista' jkun każ ta' jiem jew xhur għal mikrobi modifikati ġenetikament rilaxxati fil-programmi ta' bio-rimedjazzjoni imma jkun jista' jestendi għal numru ta' snin meta ċerti speċi ta' uċuħ ikunu konċernati. Il-possibbiltà ta' disimminazzjoni u l-persistenza ta' sekwenzi modifikati minnhom infushom għandha wkoll tkun meqjusa f'termini ta' tahlit ma speċi sesswalment kompatibbli.

L-ippjanar ta' l-ispezzjonijiet ikun primarjament jiddependi fuq it-tip ta' l-effett li għandu jkun immonitorjat. Per eżempju, effetti li joriġinaw mit-trasferiment tat-trab dakkari jkunu viżibbli biss wara li jkunu harġu l-furi għalkemm ikun aktar pertinenti li ssir żjara lis-sit qabel ma johroġu l-furi biex ikun stabbilit l-estent li fih speċi sesswalment kompatibbli jkunu preżenti fil-vironanza. L-istess, monitoraġġ għad-dehra ta' voluntieri fi staġuni sussegwenti tat-tkabbir għandhom ikunu marbuta maż-żmien ta' meta tinxtered iż-żerriegħa u l-persistenza u l-germinazzjoni tal-bank taż-żerriegħa sussegwenti.

Żjajjar minn qabel jistgħu wkoll ikunu meħtieġa, kif xieraq, qabel ma jseħh il-monitoraġġ sabiex ikunu stabbiliti l-linji bażiċi relevanti.

Pjanijiet tal-monitoraġġ u l-perjodi taż-żmien tagħhom m'għandhomx ikunu stabbiliti indefinitivament imma riveduti u emendati fid-dawl ta' riżultati akkwistati matul il-programm tal-monitoraġġ.

1.6. L-assenjar tar-responsabbiltajiet

Fl-aħħar mill-aħħar, in-notifikatur/id-detentur tal-kunsens li huwa responsabbli, permezz tad-Direttiva, biex jassigura li l-pjan tal-monitoraġġ ikun inkluż fin-notifika, imqiegħed fil-post u l-implementat kif xieraq.

Fl-ewwel istanza, ir-responsabbiltà tan-notifikatur biex jipprezentaw bħala parti minn notifiċi tagħhom, permezz ta' l-Artikolu 13(2)(e) tad-Direttiva, pjan dwar il-monitoraġġ bi qbil ma' l-Anness VII. L-addattabbiltà tal-pjan propost tal-monitoraġġ huwa wieħed mill-kriterji li bih xi applikazzjoni għat-tqegħid fis-suq ta' l-GMO għandha tkun iġġudikata. Il-pjan għandu jkun iġġudikat biss fuq il-bażi ta' jekk jew le, ikunx adegwat, li jeħtieġ it-tweġġ tal-htigiet stabbiliti fid-Direttiva nfisha u mhux skond l-allenjament strett ma din in-nota ta' gwida.

L-Artikolu 20(1) sussegwentament jeħtieġ li b'segwiment tat-tqegħid fis-suq ta' l-GMO jew fi prodott, in-notifikatur għandu jassigura li l-monitoraġġ u r-rappurtaġġ dwaru jkunu mwettqa bi qbil mal-kondizzjonijiet speċifikati fil-kunsens. Dan għandu jkun akkwistat permezz ta' l-implementazzjoni xierqa tal-pjan tal-monitoraġġ.

Ir-responsabbiltajiet ta' kull pass tal-pjan tal-monitoraġġ għandhom, għalhekk, ikunu kjarment assenjati lin-notifika. Dan ikun japplika għaž-żewġ kazi speċifiċi tal-monitoraġġ u wkoll għal sorveljanza ġenerali bħala parti mill-pjan tal-monitoraġġ. Waqt li n-notifikatur jibqa' responsabbli biex jassigura li l-monitoraġġ ikun imwettqa, dan ma jipprekludix li partijiet terzi, bħalma huma l-konsulenti u l-utenti, jistgħu ikunu involuti fil-monitoraġġ billi jwettqu id-doveri varji li l-pjan tal-monitoraġġ ikun jeħtieġ. Fil-każ ta' sorveljanza ġenerali dan jista' jinkludi lill-Kummissjoni, l-Istati Membri u/jew l-Awtoritajiet Kompetenti. Meta partijiet terzi jkunu impjegati jew ikkontrattati biex iwettqu l-istudji tal-monitoraġġ, l-istruttura ta' l-involvement tagħhom għandha tkun dettaljata. In-notifikatur/id-detentur tal-kunsens huwa responsabbli għall-kompilazzjoni ta' l-informazzjoni tal-monitoraġġ u tar-riżultati u għandha tassigura t-trasmissjoni ta' din l-informazzjoni lejn il-Kummissjoni jew lejn l-Awtoritajiet Kompetenti, bi qbil mal-pjan tal-monitoraġġ partikolarment f'dak li jirrigwardja l-identifikazzjoni ta' kwalunkwe effetti ħżiena.

Għandu l-istess ikun innotat li ma hux prekludix li Stat Membru jwettaq xi monitoraġġ addizzjonali fil-ghamla ta' monitoraġġ ta' każ speċifiku jew ta' sorveljanza ġenerali. Il-ghan ta' sorveljanza bħal din huwa li jiffacilita l-amministratur tar-riskju li jieh u l-mizuri xierqa mingħajr dewmien, jekk xi effetti m'humix mixtjura jew m'humix identifikati jinholqu fil-qafas ta' l-istudju minn qabel tar-riskju. Dan m'għandux, b'danakollu, jkun rikonoxxut bħala sostitut għall-pjan tal-monitoraġġ, li jibqa taħt ir-responsabbiltà tan-notifikatur għall-implementazzjoni (għalkemm, bil-kunsens tal-partijiet relevanti, tista' tiffirma parti minnu).

1.7. Sistemi eżistenti

Jista' jkun possibbli li jkun estiż il-monitoraġġ jew is-sistemi ta' sorveljanza ġenerali biex jindirizzaw effetti potenzjalment ħżiena li joriġinaw mit-tqegħid fis-suq ta' l-GMO. Dawn is-sistemi jistgħu jinkludu programmi ta' l-osservazzjonijiet fl-oqsma agrikoli, stħarriġ dwar l-ikel, il-konservazzjoni tan-natura, programmi ta' monitoraġġ ekoloġiku fuq terminu fit-tul, osservazzjonijiet tal-hamrija u stħarriġ veterinarju.

Per eżempju, is-sistemi tal-produzzjoni taż-żrieragħ li jsegwu r-regoli taċ-ċertifikazzjoni ta' l-OECD u għalhekk jinkludu spezzjonijiet tan-natura ta' l-ghelieqi u z-zoni tal-madwar, jistgħu jkunu adattati għal monitoraġġ fuq l-ghelieqi għall-parametri speċifikati.

Il-monitoraġġ u s-sorveljanza ta' l-uċuħ kummerċjali konvenzjali diġa hija mwettqa, bħala materja ta' rutina fl-Istati Membri, f'dak li jirrigwardja l-kalkolazzjoni ta' l-applikazzjoni tal-fertilizzatur kif ukoll tal-kontroll tal-pesti u tal-haxix hażin. Dan it-tip ta' monitoraġġ u sorveljanza huwa mwettaq fuq bażi regolari matul l-istaġun tat-tkabbir minn konsulenti li jbiegħu il-prodotti agronomiċi relevanti u għall-koltivaturi nfushom.

Jista, għalhekk, ikun possibbli li jkun applikat servizz simili dwar il-bejgħ ta' żrieragħ modifikati ġenetikament, li fihom ir-rappreżentanti tal-kumpannija, jew il-konsulenti kontrattati, jipprovdu mill-anqas xi forma ta' sorveljanza ġenerali. L-istruzzjonijiet li jikkonċernaw is-sorveljanza, il-monitoraġġ u r-rappurtagħ jistgħu jkunu mqassma lill-koltivaturi li jixtru hażniet taż-żrieragħ modifikati ġenetikament u ftehim kontrattwali jista jkun formulat bħala kondizzjoni tal-bejgħ jew l-użu.

Huwa ċertament prattiku li l-koltivaturi jew il-konsulenti agronomiċi jkunu jistgħu jwettqu sħarriġ ta' kambjamenti jew effetti maġġuri li ma kenux previsti bħal ma hija d-dissiminazzjoni u l-istabbiliment ta' pjani voluntarji ta' xi żoni fil-qrib jew l-istruzzjonijiet ċari jkunu provduti. Permezz ta' dawn iċ-ċirkostanzi, huwa mahsub li l-monitoraġġ u s-sorveljanza dwar l-effetti ħżiena tista' tkun inkorporata fil-prattiċi ta' rutina għad-determinazzjoni tad-dhul agronomiku dwar il-kontroll tal-pesti u tal-haxix.

2. Metodoloġija tal-monitoraġġ

Din is-sezzjoni ttipprovdi gwida rigward it-tipi ta' parametri u l-elementi li jkunu jistgħu jehtieġu li jkunu identifikati u monitorjati bħala parti mill-programm ta' monitoraġġ kif ukoll ta' xi meżzi tat-twettiq ta' monitoraġġ bħal dak, inklużi l-oqsma tal-monitoraġġ u l-frekwenza tal-monitoraġġ.

2.1. Parametri/elementi tal-monitoraġġ

L-ewwelnett, għandu jkun mehtieġ li jkunu identifikati l-parametri/l-elementi rilevanti li għandhom ikunu monitorjati bil-ġustifikazzjoni xierqa għall-għażla tagħhom. Dan ikun primarjament jiddependi mill-konkluzjonijiet ta' l-istima tar-riskju ambjentali. Deċiżjonijiet rigward il-parametri jew l-elementi tal-monitoraġġ għandhom ikunu meħuda fuq il-bażi ta' każ-b'każ skond il-karatteristiċi modifikati tal-GMO f'dak il-każ. Dan ikun jinkludi t-tipi ta' monitoraġġ ta' l-effetti ntiżi fuq l-organizmi mmirati li joriġinaw mill-modifika, bħala eżempju ta' dan ikun il-monitoraġġ tal-popolazzjoni ta' l-insett li jtaqqab il-qmugħ fir-rigward tal-koltivazzjoni ta' varjetajiet tal-qamħ-ir-rum-Bt.

B'danakollu, elementi mhux-specifiċi jistgħu wkoll jehtieġu li jkunu kunsidrati bħala parti mill-pjan tal-monitoraġġ u l-eżempji ta' l-elementi bħal dawn huma preżentati kif ġej għalkemm ohrajn ma humiex prekluzi:

- Effetti fuq organizmi mhux-immirati li joriġinaw mill-modifika, inklużi l-iżviluppi tar-reżistenza f'relattivi ferjali jew fl-organizmi ta' pesti, kambjament fil-medda ta' l-ospiti jew fit-tixrid ta' l-organizmi ta' pesti u virus, jew l-iżviluppi ta' viruses godda,
- It-tixrid, l-istabbiliment u l-persistenza f'ambjenti jew eko-sistemi mhux-immirati,
- It-tahlit jew it-tnissil (e.g. is-seħh, il-meżzi u r-rati ta' tahlit/tnissil), ma relattivi ferjali sesswalment kompatibbli fil-popolazzjonijiet naturali,
- Kambjamenti m'humiex intiżi fl-imġieba bażika ta' l-organizmi, per eżempju, kambjamenti fir-riproduzzjoni, in-numru ta' proġeni, l-imġieba tat-tkabbir u l-abbiltà tas-sopravivenza taż-żrieragħ,
- Kambjamenti fil-bio-diversità (e.g. in-numru jew il-komposizzjoni tal-ispeċi).

2.2. Oqsma/kampjuni

Il-pjan tal-monitoraġġ jista jinkludi dettalji rigward ta' fejn il-monitoraġġ għandu jkun imwettaq u fuq liema oqsma. Dan jista jkun fil-livell ta' Stati Membri individwali, reġjuni ġeografiċi, siti individwali, għelieqi jew xi zona(i) oħra meqjusa xierqa.

L-oqsma u/jew il-kampjuni li għandhom ikunu monitorjati fir-rigward ta' l-effetti possibbli li joriġinaw mit-tqegħid fis-suq ta' l-GMO għandhom ikunu identifikati, inklużi dawk għall-iskop tar-referenza jew il-kontroll. Xi oqsma ta' referenza jew kontroll u/jew kampjuni għandhom ikunu rappreżentattivi suffiċjenti fit-termini tal-kondizzjonijiet ambjentali ta' l-użu għal konkluzjonijiet li jgħamlu sens biex ikunu mhejjija. B'danakollu, xi metodoloġija tal-kampjunar għandha tkun xjentifikament u statistikament soda. Fuq dan il-bażi, *data* bħal dan jista jipprovdi informazzjoni importanti dwar il-varjazzjoni ta' l-indikaturi, li jżid il-qawwa tas-sejbien ta' l-effett.

Meta ssir il-konsidrazzjoni ta' l-oqsma li għandhom ikunu monitorjati fir-rigward ta', per eżempju, speċi ta' ucuħ modifikati ġenetikament, il-karatteristiċi tiegħu (kemm inerenti u wkoll modifikati) kif ukoll ir-riproduzzjoni u d-dissiminazzjoni tagħha u tat-tipi ta' l-eko-sistemi li jistgħu jkunu affetwati jistgħu jkunu kunsidrati fid-determinazzjoni ta' l-abitati magħżula għall-monitoraġġ. Oqsma rilevanti għal monitoraġġ għandhom jinkludu għelieqi agrikoli magħżula meta l-ucuħ huma kummerċjalment imkabbra kif ukoll fl-abitati tal-madwar.

Din tista' wkoll tkun mehtieġa biex testendi l-monitoraġġ/sorveljanza ta' l-oqsma tal-qrib jew tal-vicinanza, ikkultivati jew m'humiex, flimkien ma' oqsma ta' sorveljanza wara l-hsad għal pjani voluntarji u l-oqsma protetti. Certi tipi ta' l-abitati, bħal ma huma l-oqsma mfixkla u l-komunitajiet ta' pjani sinjuri fl-ispeċi huma aktar suxxettibbli għall-invażjoni minn ohrajn. Oqsma mfixkla b'veġitazzjoni baxxa u abbondanza oghla ta' hwawar u hxejjex huma partikolarment suxxettibbli għall-iskopijiet tal-monitoraġġ. L-ewwel, dawn huma ferm imfixkla u ta' spiss jinstabu qrib ta' l-oqsma agrikoli kultivati aktar intensament. It-tieni, dawn l-oqsma huma ta' spiss tipiċi għal għub tat-toroq, gandotti u t-trufijiet ta' l-għelieqi fejn it-telf aċċidentali u t-tixrid ta' żrieragħ huwa pjuttost li l-aktar isehh fl-ewwel istanza.

Il-monitoraġġ għall-possibbiltà tat-trasferiment ta' materjal ġenetiku lejn uċuħ organiċi u konvenzjonali sesswalment kompatibbli jistgħu wkoll ikunu meqjusa. Dan ikun jehtieg evalwazzjoni sal-limitu li uċuħ bħal dawn ikunu mkabbra f'oqsma tal-biswit jew fil-qrib.

2.3. L-ispezzjonijiet

Il-pjan tal-monitoraġġ għandu jindika l-frekwenza probabbli ta' l-ispezzjonijiet. Dan jista' jinkludi tabella taż-żmien li tindika ż-żmien u n-numru ta' żjajar intiżi lejn is-sit. F'dan ir-rigward, is-sezzjonijiet 1.5 u 2.2 diġa dettaljati, kunsiderazzjonijiet għandhom b'importanza jkunu mogħtija għaž-żmien meta l-effetti potenzjalment ħżiena aktarx li jidhru kif ukoll dwar il-qasam (l-oqsma) li għandhom ikunu monitorjati.

2.4. Kampjunar u analiżi

Il-metodoloġija biex sussegwentament isir il-monitoraġġ fuq dawn il-parametri/elementi għandha wkoll tkun identifikata u abbozzata biċ-ċar, inklużi t-tekniki għall-kampjunar u l-analiżi. Il-livell ta' metodoloġija, kif ipprovdut mis-simili tal-livelli CEN Ewropej u l-metodi-OECD għall-monitoraġġ ta' l-organizmi fl-ambjent, għandhom ikunu segwiti meta xieraq b'referenza għas-sorsi tal-metodoloġija tiġi provduta. Il-metodi użati għal monitoraġġ għandhom ikunu xjentifikament solidi u validi permezz tal-kondizzjonijiet sperimentali li fihom għandhom ikunu applikati; għalhekk, kunsiderazzjoni għandha tkun mogħtija għall-karatteristiċi tal-metodi, bħalma huma s-selettività, l-ispeċifità, xi limiti ta' sejbien, u d-disponsabbiltà tal-kontrolli xierqa.

Il-pjan tal-monitoraġġ għandu wkoll jindika kif il-metodoloġija hija mistennija li tkun aġġornata, jekk xieraq, skond l-approċċ/strategija tal-monitoraġġ magħżul.

L-analiżi statistika tista' wkoll tkun użata meta jkun iddisinjat il-kampjunar xieraq u l-metodoloġija tat-testijiet. Sabiex ikunu determinati l-aħhar qies tal-kampjun u l-anqas perijodi tal-monitoraġġ għal-livell statistiku meħtieġ tas-sejbien ta' l-effett.

2.5. Il-ġbir u t-tqabbil tad -data

Il-pjan tal-monitoraġġ għandu, kemm għall-monitoraġġ tal-każ-specifiku u tas-sorveljanza ġenerali, jidentifika kif, minn min u kemm ta' spiss l-informazzjoni għandha tkun miġbura u mqabbla. Dan jista' jkun ta' importanza partikolari meta partijiet terzi jkunu mpjegati jew b'kuntratt biex jiġbru l-informazzjoni. In-notifikaturi jistgħu jkunu meħtieġa li jipprovdur mekkaniżmi, formati u protokoll *standard*, għall-ġbir u r-registrar ta' l-informazzjoni bħala mezz biex jassiguraw il-konsistenza. Per eżempju, formoli standardizzati tar-registrazzjoni jew allogament dirett jew registrazzjoni ta' l-informazzjoni fuq "*spread-sheets*" standardizzati permezz ta' kompjuters portabbli għandhom ikunu provduti. In-notifikatur jista' wkoll ikun meħtieġ li jagħti dettalji ta' l-informazzjoni li għandha tkun imqabbla, b'importanza kif l-informazzjoni għandha tkun miġbura mill-gdid minghand partijiet terzi, bħalma huma l-konsulenti jew l-utenti.

Il-limiti taż-żmien u l-intervalli għar-rapporti li jagħtu dettalji tar-riżultati tal-monitoraġġ għandhom ukoll ikunu indikati.

3. L-analiżi, ir-rappurtaġġ, ir-reviżjoni

Il-pjan tal-monitoraġġ għandu jindika kemm ta' spiss l-informazzjoni tkun riveduta u diskussa fl-analiżi ġenerali.

3.1. Evalwazzjoni

L-evalwazzjoni ta' l-informazzjoni għandha, meta xieraq, tinkludi analiżi statistika b'valuri ta' żball *standard* xierqa biex jiffacilitaw id-deċiżjonijiet sussegwenti li jkunu meħuda fuq bażi soda. Dawn għandhom jinkludu deċiżjonijiet dwar jekk l-evalwazzjonijiet aċċennati fl-istudju tar-riskju li jkunu korretti. F'dan ir-rigward, linji bażiċi korretti u/jew kontrolli li jirrigwardjaw l-istatus ta' l-ambjent riċevitur huma wkoll ta' l-akbar importanza għal evalwazzjonijiet eżatti. L-użu ta' l-analiżi statistika għandu wkoll jipprovdur informazzjoni dwar jekk it-tip tal-metodoloġija, inkluż il-kampjunar u l-ittestjar, ikunx xierqa.

L-evalwazzjoni tar-riżultati mill-monitoraġġ u l-istħarriġ jistgħu jiżvelaw jekk parametri oħrajn għandhomx ikunu monitorjati permezz tal-programm. Reazzjonijiet xierqa dwar xi sejbien preliminari jistgħu wkoll ikunu meħtieġa li jiġu eżaminati, partikolarment, meta l-impatti potenzjalment negattivi fuq abitati vulnerabli u gruppi ta' organizmi jkunu sugġeriti.

L-interpretazzjoni ta' l-informazzjoni miġbura bil-monitoraġġ tista' tkun teħtieġ kunsiderazzjoni fid-dawl ta' kondizzjonijiet ambjentali u l-attivitajiet eżistenti oħrajn. Meta kambjamenti fl-ambjent ikunu osservati, aktar studju jista' jkun meħtieġ biex ikun stabbilit jekk dawn ikunx ta' konsegwenza għall-GMO jew l-użu tiegħu, jew jekk kambjamenti bħal dawn jistgħu ikunu r-riżultat ta' fatturi ambjentali apparti minn dawk tat-tqegħid tal-GMO fis-suq. Jista' jkun meħtieġ li ssir evalwazzjoni mill-gdid tal-linji bażiċi użati għat-tqabbil f'dan ir-rigward.

Il-pjan tal-monitoraġġ għandu jkun strutturat f'tali mod, li r-riżultati tal-monitoraġġ taż-żewġ każi-specifiċi u tas-sorveljanza ġenerali kif ukoll ir-riċerka addizzjonali tista tkun kjarment użata fil-proċess tat-teħid tad-deċiżjoni għal rinnovament ta' l-approvazzjoni tal-prodotti.

3.2. Rappurtaġġ

B'segwiment tat-tqeghid fis-suq ta' l-GMO, in-notifikatur, permezz ta' l-Artikolu 20(1) tad-Direttiva, għandu obbligu legali biex jassigura li l-monitoraġġ u r-rappurtaġġ ikunu mwettqa skond il-kondizzjonijiet speċifikati fil-kunsens. Ir-rapporti ta' dan il-monitoraġġ għandhom ikunu preżentati lill-Kummissjoni u lill-awtoritajiet kompetenti ta' l-Istati Membri għalkemm l-ebda qafas ta' żmien għall-preżentazzjoni m'hu stabbilit. Din l-informazzjoni għandha wkoll tkun disponibbli pubblikament skond il-htigiet ta' l-Artikolu 20(4) tad-Direttiva. Kontra dan l-isfond, in-notifikaturi għandhom jiddeskrivu l-kondizzjonijiet tar-rappurtaġġ fil-pjan tal-monitoraġġ.

B'żieda, l-indikazzjoni rigward kif l-informazzjoni rilevanti miġbura permezz ta' xi prattiki stabbiliti jew ta' rutina ta' sorveljanza għandhom ikunu disponibbli għad-detentur tal-kunsens u għall-awtoritajiet kompetenti, għandhom ukoll ikunu provduti fil-pjan tal-monitoraġġ.

Id-detenturi tan-notifikaturi/kunsens għandhom jassiguraw trasparenza tar-riżultati u l-miżuri tal-programmi tal-monitoraġġ u tal-pjan tal-monitoraġġ għandhom jidentifikaw kif l-informazzjoni miġbura tkun irrappurtata/ippubblikata. Dan jista' per eżempju jkun milhuq permezz ta':

- folji ta' l-informazzjoni lil-utenti jew lil dawk l-ohrajn li għandhom interess,
- laqgħat ta' hidma biex jipprezentaw u jagħmlu skambju ta' l-informazzjoni ma dawk li għandhom interess,
- miżmuma fid-dokumenti tal-kumpanija,
- inkluzi fil-web-sites tal-kumpanija,
- pubblikazzjoni ta' l-informazzjoni bil-pubblikazzjonijiet xjentifiċi.

Id-disposizzjonijiet ta' l-Artikolu 20 tad-Direttiva jirrigwardjaw anki r-rappurtaġġ. Bi qbil ma' l-Artikolu 20(2), jekk xi informazzjoni ġdida li tikkonċerna r-riskju ssir disponibbli mill-utenti jew minn sorsi ohrajn, in-notifikatur huwa immedjetament mehtieg li jieh u l-miżuri mehtieġa biex jipproteġi s-saħħa umana u l-ambjent, u jinforma lill-awtoritajiet kompetenti dwar dan.

B'żieda, in-notifikatur huwa wkoll mehtieg li jirrevedi l-informazzjoni u l-kondizzjonijiet speċifikati fl-informazzjoni.

3.3. Reviżjoni u adattazzjoni

Il-pjani tal-monitoraġġ m'għandhomx ikunu imharsa bħala statiki. Huwa fundamentali li l-pjan tal-monitoraġġ u l-metodologija assoċjata jkunu riveduti matul intervalli xierqa u aġġornatjew adattati kif mehtieg.

L-Artikolu 20(1) tad-Direttiva jippermetti lill-awtoritajiet kompetenti li jircievu n-notifika oriġinali, fuq il-bażi ta' rapporti preżentati min-notifikaturi u bi qbil mal-kunsens u fil-qafas ta' pjan speċifiku tal-monitoraġġ, biex ikun adottat il-pjan tal-monitoraġġ wara l-ewwel perjodu tal-proċess. B'danakollu, l-implimentazzjoni tal-pjan rivedut tal-monitoraġġ għal darb'ohra jibqa' taht ir-responsabbiltà tan-notifikatur.

Ir-reviżjonijiet għandhom jeżaminaw l-effettività u l-effiċjenza tal-kejl ta' l-informazzjoni u l-ġabra, inkluzi l-kampjunar u l-analiżi. Ir-reviżjoni għandha wkoll tevalwa jekk il-miżuri tal-monitoraġġ humiex effettivi biex jindirizzaw l-evalwazzjonijiet u xi mistoqsijiet li joriġinaw minn dawk l-istudji tar-riskji.

Per eżempju, jekk mudelli speċifiċi huma wżati għal skopijiet predittivi, validazzjoni bażata fuq il-ġabra ta' l-informazzjoni u l-apprezzament sussegwenti tista' tkun imwettqa. L-istess, żviluppi godda u progress fil-kampjunar u fit-teknika analitika għandhom ukoll ikunu meqjusa meta xieraq.

B'segwiment ta' reviżjonijiet bħal dawn, l-aġġustament ta' metodi, miri tal-monitoraġġ u l-programm tal-monitoraġġ jistgħu jkunu mehtieġa u għandhom ikunu adattati u aġġornati kif xieraq.